



Наша Слова



Газета выходзіць з сакавіка 1990 года

№ 44 (481)

8 ЛІСТАПАДА 2000 г.

3.11.2000 № 725

Спадару М. Падгайнару,
Старшыні Дзяржаўнага камітэту
Рэспублікі Беларусь па друку
№ 11, пр-к Машэрава, 220048, Мінск.

Паважаны Міхась Васільевіч!

25 кастрычніка 2000 г. газета ТБМ "Наша слова" атрымала Папярэджанне Дзяржкамдруку за № 49.

У звязак з гэтым паведамленнем наступае.

Гродзенскае аб'яднанне дэмакратычных ветэранаў вайны і працы (правільная назва – Гродзенская гарадское грамадскае аб'яднанне ветэранаў вайны, працы і ўзброеных сіл), якім кіруе сп. М. Мельнікаў, супраць Вашых сцверджанняў пра незаконнасць яго існавання, было зарэгістраванае ўпраўленнем юстыцыі Гарадзенскага аблвыканкаму 31 студзеня 2000 г. (Пасведчанне № 04-0101).

У звязак з вышэйпазначаным прапануем Вам у дзесяцідзёны тэрмін адмяніць гэтае Папярэджанне альбо ў адпаведнасці з арт. 50 дзейнай Канстытуцыі даслаць яго на дзяржаўнай беларускай мове. Бо ў выпадку, калі спатрэбіцца абскарджваць яго праз Вышэйшы Гаспадарчы Суд, мы не жадаем падаваць адпаведныя дакументы на мове іншага народу.

Спадзяёмся на далейшае плённае супрацоўніцтва.
3 павагай

Старшыня ГА "ТБМ імя Ф. Скарыны" Алег Трусаў.

Копія Пасведчання ад рэгістрацыі Гродзенскага гарадскога грамадскага аб'яднання ветэранаў вайны, працы і ўзброеных сіл

МІНІСТЭРСТВА ЮСТЫЦЫІ РЭСПУБЛІКІ БЕЛАРУСЬ
УПРАЎЛЕННЕ ЮСТЫЦЫІ ГРОДЗЕНСКАГА АБЛВЫКАНКАМУ

ПАСВЕДЧАННЕ

АБ РЭГІСТРАЦЫІ ГРАМАДСКАГА АБ'ЯДНАННЯ
№ 04-0101

Назва Гродзенскае гарадское грамадскае аб'яднанне
ветэранаў вайны, працы і ўзброеных сіл

Статус гарадское

Асноўныя мэты дзейнасці абарона грамадскіх, сацыяльных ды іншых законных правоў і інтарэсаў сваіх членаў; духоўнае збліжэнне людзей сталага ўзросту; аб'яднанне ветэранаў для ўдзелу ў выхаванні моладзі на гісторыка-культурных традыцыях беларускага народа.

Кіруючы орган Рада

Адрас 230025 Гродна, вул. Савецкая, 31 - 12

Дата рэгістрацыі 31 студзеня 2000 г.



Л. Постае

Вынікі збору подпісаў за БНУ

паводле стану на 1 лістапада 2000 г.

З 11 па 31 кастрычніка сабрана 672 подпісы. У тым ліку: Мінск – 336, Шчучын і раён – 41, Ваўкавыскі раён – 23, Віцебск – 181, Наваградск – 71, Горадня – 20.

На 1 лістапада 2000 г. усяго сабрана 33926 подпісаў. Выказваем шчырую ўдзячнасць усім, хто далучыўся да акцыі па зборы подпісаў. Асабліва нам хочацца адзначыць спадара Віктара Веяўніка, які літаральна за некалькі дзён кастрычніка сабраў у Мінску ажно 232 подпісы.

Ірына Марачкіна, адказны сакратар ТБМ.

Аб падрыхтоўцы Стратэгіі развіцця беларускай мовы ў XXI стагоддзі

Згодна з пастановай Рады ТБМ ад 14 кастрычніка г.г. камісіі па міжнародных сувязях і адукацыйнай камісіі даручана падрыхтаваць дакумент, які мае называцца "Стратэгія развіцця беларускай мовы ў XXI стагоддзі" (далей – Стратэгія).

Падрыхтоўка дакумента, які ўключаў бы ў сябе сістэматызаваны выклад галоўных напрамкаў развіцця беларускай мовы, з'яўляецца вельмі важнай і надзённай задачай. Варта нагадаць, што яшчэ ў чэрвені 1995 года адбыўся "Круглы стол": "Лёс роднай мовы і задачы грамадскіх арганізацый", які сярод іншага пастанавіў правесці "агульнаацыянальную канферэнцыю з мэтай выпрацоўкі стратэгіі і тактыкі сумесных дзеянняў для абароны роднай мовы". На жаль такая канферэнцыя праведзена не была.

Для ўдзелу ў падрыхтоўцы Стратэгіі мы запрасілі многіх вядомых дзеячоў Таварыства (спіс рабочай групы пасля яе канчатковага афармлення будзе апублікаваны). Разам з тым мы лічым, што падрыхтоўка такога важнага дакументу, як Стратэгія, не з'яўляецца справай нейкай невялікай групы людзей, а ёсць клопат усяго Таварыства і ўсяго беларускага грамадства.

У сувязі з гэтым мы запрашаем усе суполкі і кожнага сябра ТБМ, усе грамадскія, дзяржаўныя і палітычныя структуры, усіх грамадзян Беларусі і замежжа ўзяць удзел у падрыхтоўцы Стратэгіі развіцця беларускай мовы ў XXI стагоддзі.

Свае прапановы просім даслаць на паштовы адрас ТБМ (220005, г.Мінск, вул.Румянцава, 13, факс 284-85-11; з пазнакай "Стратэгія") або на электронны адрас камісіі па міжнародных сувязях (intern@tbn.org.by).

Мы зацікаўлены, як у сістэматызаваных, цэласных праектах Стратэгіі, так і ў канкрэтных, магчыма, фрагментарных прапановах, якія таксама могуць быць выкарыстаны ў працэсе падрыхтоўкі Стратэгіі.

Для актывізацыі грамадскай думкі зусім неабходна правесці дыскусію наконт разнастайных складнікаў будучай канцэпцыі на старонках "Нашага слова" і іншых выданняў.

Сяргей Запрудскі,
старшыня камісіі ТБМ па міжнародных сувязях.
Святлана Багданкевіч,
старшыня адукацыйнай камісіі ТБМ.

МІНІСТЭРСТВА
ЗАМЕЖНЫХ СПРАў
РЭСПУБЛІКІ БЕЛАРУСЬ



МІНІСТЭРСТВА
ІНОСТРАННЫХ ДЭЛ
РЭСПУБЛІКІ БЕЛАРУСЬ

12/1/00 16.12.2000

На № 05/535-167 ад 26.09.2000

Пра адкрыццё класа па вывучэнні
беларускай мовы ў ліцэі пры
Маскоўскім лінгвістычным універсітэце

Міністэрства замежных спраў сумесна з Міністэрствам адукацыі і расейскім бокам прапрацавала пытанне адкрыцця класа па вывучэнні беларускай мовы ў ліцэі пры Маскоўскім лінгвістычным універсітэце і паведамляе наступнае.

На сёння ў Маскоўскім лінгвістычным універсітэце існуе група з 5 студэнтаў, што вывучаюць беларускую мову, як замежную.

Універсітэт гатовы адкрыць у ліцэі клас з вывучэннем беларускай мовы пры наяўнасці дастатковай колькасці дзяцей, якія хочуць вывучаць беларускую мову.

Грамадскія арганізацыі беларусаў Масквы рабілі неаднаразовыя спробы адкрыць беларускую школу, аднак гэтая ідэя не знайходзіла падтрымкі з боку бацькоў, таму што большасць бацькоў імкнецца да таго, каб дзеці вучыліся побач з месцам жыхарства.

Работа сумесна з грамадскімі арганізацыямі беларусаў Масквы па гэтым пытанні будзе працягнута. Пасля атрымання новай інфармацыі Савет Міністраў Рэспублікі Беларусь будзе праінфармаваны дадаткова.

Першы намеснік Міністра

В. В. Вялічка

Абаронім гонар беларускай мовы!

Салідны брытанскі штотыднёвік Economist у канцы кастрычніка надрукаваў артыкул пра Беларусь, дзя сярод іншых ёсць наступныя пасажы:

"Дагэтуль апазіцыя была слабой, на працягу гадоў змучана падзелам на два лагеры. Адна група – беларускія нацыяналісты, якія бачаць скасаванне русіфікацыі вышэйшым прыярытэтам, іншыя больш нагадваюць ліберальна настроеных палітыкаў у Расіі, больш прыхільныя да дэмакратыі і пазбаўлення ад пана Лукашэнкі, чым да адраджэння беларускай мовы, дрэнна вызначанай мовы, на якой размаўляюць галоўным чынам на ўсцы". ("...Belarusian, an ill-defined language spoken mainly in the countryside".)

Вось як пракаментываў карэспандэнт "Ю.С.Ньюс" гэты пасаж кіраўнік прадстаўніцтва Сусветнага банка ў Беларусі Сяргей Кулік (цытуем у перакладзе з украінскай):
"Я не лінгвіст, я эканаміст па спецыяльнасці і па адукацыі. Мне падабаецца беларуская мова. У мяне, напрыклад, няма зараз абсалютнага нахабства сказаць, што я магу гаварыць беларускаю моваю. Бо гэта сапраўды своеасаблівая, досыць грунтоўная мова, якая мае шмат колераў і адценняў".

Мы прапануем усім, каму неабякавы гонар беларускай мовы, даслаць электроннаю поштай на адрас letters@economist.com ліст пратэсту хача б з аднаго сказа: "Belarusian is not an ill-defined language spoken in the countryside!!!" Можна таксама напісаць звычайны ліст або паштоўку на адрас:

The Economist, 25 St James's Street, London SW1A 1HG, England.

Агенства "Ю.С.Ньюс" (www.yusnews.com).

ЗВЫЧАЙНЫ ФАШЫЗМ

29 кастрычніка ў Мінску двое маладых людзей збілі падлетка толькі за тое, што той размаўляў па-беларуску. Некалькі маладых людзей вярталіся з Курапатаў у трамваі. Падчас гутаркі да юнакоў падышлі два хлопцы, распачалі размову, а калі спраўдзілі, што ім адказваюць па-беларуску, распачалі бойку проста ў трамваі. Аднаму з пацярпелых нанесены цяжкія пашкоджанні, у аддзяленні нэйрахірургіі дзявятай менскай бальніцы яму зрабілі складаную аперацыю на воку.

Беларуская мова

ТБМ



Наша будучыня

Ахвяраванні на ТБМ

1. Кастусь Верабей (ЗША)	20 \$
2. Сафро Марыя (Масква)	5.000
3. Ляўчук Міхаіл (Мінск)	5.000
4. Рабаконь Надзея (Мінск)	1.000
5. Івуць Валянціна (Слуцк)	500
6. Андрэй Волчак (Польшча)	20 DM
7. Удзельнікі шэсця на Курапаты	
29 кастрычніка 2000 г.	9207

Дзейнасць Таварыства беларускай мовы імя Францішка Скарыны па наданні роднай мове рэальнага статусу дзяржаўнай вымагае вялікіх выдаткаў. Падтрымаць ТБМ – справа гонару кожнага грамадзяніна краіны.

Просім Вашыя ахвяраванні дасылаць на адрас: вул. Румянцава 13, г.Мінск, 220005, альбо пералічыць на разліковы рахунак ТБМ № 3015212330014 у Менскай гардырэкцыі ААТ Белбизнесбанка код 764 праз любое аддзяленне ашчадбанка Беларусбанк (камісійны збор пры гэтым не бярыцца).

Уладзімір Калупаеў
**КОНЬ БЕЗ ПРЫМУСУ ХУТЧЭЙ
БЯЖЫЦЬ**

Апошнім дзесяцігодзем у грамадскай свядомасці склаўся стэрэатып, што калі чалавек падтрымлівае пашырэнне беларускасці, размаўляе на беларускай мове, свядома любіць Бацькаўшчыну, значыць, ён абавязкова належыць да БНФ. Гэтая акалічнасць сталася вынікам дамінавання працяглай час з большага прымусовай тактыкі адраджэння беларускасці. Але сёння беларускасць – больш распаўсюджаная з'ява, не з'яўляецца прызнакам аднаго палітычнага інстытута, няхай таго ўплывовага ды аўтарытэтнага.

На шчасце, прырода паклапацілася аб розным увасабленні людзьмі нажданых грамадскіх адносін, каб яны былі ў стане фармаваць уласныя погляды і вызначаць розныя шляхі для дасягнення адных і тых жа мэтай. І гэта добра, бо нельга класіфікаваць асобных людзей у адзін кошык. Адным з найбольш грунтоўных альтэрнатыўных перш-наперш фронтовага кансерватыўнаму падыходу вырашэння нацыянальных пытанняў выразна акрэсліваецца апошнім часам ліберальны. Прапануем да ўвагі чытачоў адзін з варыянтаў нацыянальнай палітыкі, які адпавядае ліберальным каштоўнасцям.

Ад аднамоўя – да двухмоўя – да аднамоўя.

Трэба вярнуць беларускай мове статус адзінай дзяржаўнай. Галоўны чыннік адметнасці народу – гэта ягоная ўласная, непадобная на іншыя родная мова. На ёй грунтуецца ўласная разнастайная культура, мова вызначае ўласныя толькі гэтаму народу менталітэт, фармуе традыцыі, звычаі, лад жыцця, стаўленне да іншых людзей і г.д.

Мова – гэта сродак для выхавання моладзі. Немагчыма выкладаць сапраўдную гісторыю Беларусі на мове іншай дзяржавы, расейскай, – гэта здэск над продкамі і іх нашчадкамі. Вывучыць толькі ўласную гісторыю на роднай мове – гэта ганьба беларускасці. Выхаванне дзяцей ва ўмовах нацыянальнай невызначанасці – гэта шлях да канчатковай дэградацыі духоўнасці беларускага грамадства і нацыянальнай нябытнасці.

Беларуская мова – гэта будучы падмурак для яднання грамадства, фармавання моцнай беларускай нацыі, дастаткова трывалай і ўстойлівай у сямі еўрапейскіх народаў, дзеля захавання суверэннай дзяржавы, наяўнасць якой, па словах В.Быкава, “ёсць найважнейшае ў жыцці кожнага народа”. І калі ёсць дзяржава Беларусь і ў ёй ёсць свая мова, то хто адкажа, чаму ў гэтай краіне моладзь атрымлівае адукацыю на мове іншай краіны – расейскай? Чаму маленькія беларусы, якія нарадзіліся ў незалежнай дзяржаве, якія не ўсведамляюць яшчэ з маленства сваю прыналежнасць да той ці іншай нацыі, не маюць магчымасці навукацца на роднай мове, а пазней, калі задавальняюць чалавечую патрэбу і вызначаюцца ў сваёй прыхільнасці да беларускасці, вымушаны ва ўласнай краіне змагацца за свае правы быць сапраўдным беларусам?

Ужыванне і існаванне беларускай мовы – гэта гарантыя ўвасаблення Беларусі як незалежнай, суверэннай дзяржавы. Наяўнасць сваёй мовы – галоўная падстава для беларускага народа мець уласную краіну, бо гэта сведчыць аб захаванні ягонай адметнасці ад іншых суседніх дзяржаў. У сваю чаргу, гэта дае магчымасць праводзіць самастойную вонкавую, эканамічную, вайсковую ды іншую палітыку. Менавіта родная мова, а таксама нацыянальная культура, якая на ёй грунтуецца, разглядаюцца еўрапейскімі краінамі як гарантыя для захавання іх адметнасці ва ўмовах сучасных працэсаў сусветнай глабалізацыі ды інтэграцыі.

Нацыянальная эканоміка такой адметнасці не дае, яна становіцца ўсё больш адчыненай і інтэрацыянальнай. Напрыклад, адмова краіны ад сваёй нацыянальнай валюты і самастойна грашово-кредытнай палітыкі на карысць агульнаеўрапейскіх інстытутаў не лічыцца сёння стратай суверэннасці. З іншага боку, развіццё нацыянальнай эканомікі ды ўзровень жыцця насельніцтва канкрэтнай краіны сёння ў вырашальнай ступені залежыць ад таго, у які эканамічны сусветны блок яна інтэгравана. Для Беларусі гэта два шляхі: Еўропа, ці Расія. Толькі як самастойны міжнародны суб'ект, як незалежная краіна Беларусь здольная вылучыць еўрапейскі накірунак свайго развіцця, дбаючы пра інтарэсы і карысць сваёй краіны і яе грамадзян, а не выконваючы ролю дадатка ў адстойванні інтарэсаў больш моцных геапалітычных сіл, перш-наперш Масквы. Кіраўніцтва краіны яшчэ не раз зменіцца, яно можа быць як праўсходняе, так і празходнае, але краіна застаецца, калі застануцца беларуская мова і нацыянальная культура, традыцыі. Бо ні ў каго не будзе сумневу і нават думкі, што беларусы не маюць права мець самастойную краіну. Толькі заняпад беларускай мовы, яе абмежаванне ўжыванне і “выскавы” статус у грамадскім жыцці дае падставы некаторым казаць, што Беларусь нічым не адрозніваецца ад суседняга расейскага народа і натуральна па этнічных прызнаках было б уключыць яе ў склад Расейскай Федэрацыі.

Такім чынам, беларуская мова – катэгорыя як палітычная, так і эканамічная. Без беларускай мовы не будзе адметнай, годнай беларускай народнасці. Значыць, не будзе дастатковых падставаў для захавання і замацавання незалежнасці. Без дзяржаўнасці Беларусь ніколі не дасягне заможнага жыцця, бо ўвесь час яна будзе вымушана праводзіць палітыку, дбаючы пра інтарэсы іншай, а не пра свае ўласныя. Адсюль вынікае, што без выхавання моладзі ў нацыянальна-патрыятычных традыцыях і забяспячэння адпаведнага статусу беларускай мовы ў нас няма аніякіх шансаў на жыццё ва ўласнай краіне і дасягнення адпаведнага нацыянальнага дабрабыту.

(*Трайданская газета* №5, 2000г.)

Цяжкасці разумення для беларуса рускага перакладу нямецкіх словаў

Валянціна Выхота

abfegen сметать (змятаць)

Abgabe *f* сдача (здача)
Abhang *m* склон (скіл)
Absage *f* отказ (адмова)
Absatz *m* уступ (уступ)Absteigen *n* сход (сход)Aufhebung *f* упрэздненне (скасаванне)

anzehren чахнуць (чэзнуць)

Adverb *n* наречне (прыслоўе)

ähnlich сходный (падобны)

anbeiben клевать (торкаць)

andere другой (іншы)

anfragen запрашываць (запытваць)

anheizen затопіць (запаліць)

Anklage *f* жалоба (скарга)

anspitzen очніць (завастрыць)

Ansturm *m* натиск (націск)

ärgern зліць (злаваць)

aufblühen зацвесці (заквітнець)

aufbrausen вспыліць (ускрыпець)

aufmuntern ободраць (падбадэраваць)

aufräumen прыбраць (прыбіраць)

aufrichtig іскрэнні (шчыры)

Augenglied *n* веко (вейка)

ausein andertreiben разогнаць (разагнаць)

ausfließen утекать (выцякаць)

ausschelten журыць (сварыць)

aussergewöhnlich недэжурны (незвычайны)

Aussprache *f* выговор (вымаўленне)Backenknochen *m* скула (скула)Badehose *f* трусы (трусы)

bauen строить (будаваць)

Baugerüst *n* леса (рыштаванне)

bedecken укрыць (накрыць, укрыць)

bedeuten значыць (означать)

befinden sich прэбываць (знаходзіцца)

begabt одаренный (здольны)

beitreten прыкнуты (далучыцца)

belümmern огорчать (засмучаць)

bellen лаяць (брахаць)

begeistert воодушевлённый (натхнёны)

bergab под гору (з гары)

beruhigen утомніць (уціхамірыць)

beschmutzen грязнить (пэцкаць)

bestrafen наказывать (караць)

betrügen надуть (ашукаць)

Bezauberung *f* обаяние (прывабнасць)Blatt *n* лист (ліст)

bohren бурить (свідраваць)

Boi *m* байка (байка)

heften сметать (сфастрыгаваць)

Rest *m* сдача (рэшта)Kasus *m* (склон) падежAntwort *f* (адказ) ответVorwort *n* (уступ) вступлениеVersammlung *f* (сход) собраниеFeiern *n* празднованне (святкаванне)

niesen чихнуть (чхнуць)

Mundart *f* наречне (гаворка)

verachwinglich (сходны) сходный (о цене)

picken (дзяўбсці) клевать (о птицах)

der zweite (другі) второй

einladen (запрашаць) приглашать

überachwemmen (затапіць) затопить

Trauer *f* (жалоба) траур

öffnen (адчыніць) открыть

Betonung *f* (націск) ударение

abgiessen (зліць) слить

verschimmeln (зацвісці) заплесневать

stauben пылить (пыліць)

abreißen ободраць (абадраць)

schmücken (прыбіраць) украшаць

funkelnd іскрысты (іскрысты)

Deckel *m* (века) крышка

aufpflügen (разагнаць) распахать

weglaufen (уцякаць) удирать

betruht sein (журыцца) грустить, печалиться

schwach (нядужы) слабый

Tadel *m* выговор (вымова)Furukel *m* (скула) фурункулKaninchen *pl* (трусы) кролики

schöckleiden (строіць) наряжать

Wälder *pl* леса (лясы)

verstecken укрыць (схаваць)

bezeichnen значыць (помечать)

ankommen прыбываць (прыязджаць)

beschenkt одаренный (абдораны)

schließen (прымкнуць) припереть

zuwider werden (агоркнуць) опротивить

schimpfen (лаяць) ругать

beseelt одушевлённый (адушаўлены)

bergan (пад гару) в гору

sprechen (гаманіць) говорить

im Schlamm versinken (гразнуць) грязнуть

mitteilen (наказваць) передавать

aufblasen надуть (надзьмуць)

Geruchssinn *m* обоняние (нюх)Brief *m* (ліст) письмо

zerstören (бурыць) разрушать

zerlassen бурыць (распускат) вязаную вещь

Fabel *f* (байка) басня

bracken браковать (бракаваць)

brühen шпарить (парыць, абварваць)

brullen орать (реветь)

Butterdose *f* маслёнка (масленіца)Butter *f* масло (масла)Couch *f* диван; кушетка (канапа)Deckel *m* крышка (века, накрывка)Dorsch *m* треска (треска)

drücken жать (ціснуць)

Dunst *m* дымка (смуга, засціл)

eggen бороніць (баранаваць)

Eifer *m* пыл (запал)

eigen свойственный (уласцівы)

auf einmal зараз (адразу)

Eingeweide *pl* потроха (вантробы)

besetzen занімаць (займаць)

einschlagen забивать (убіваць)

einsetzen sich ратовать (стаяць, выступаць за каго-небудзь)

einstürzen рушыцца (валіцца)

einwickeln завертываць (закручваць)

einwickeln обернуть (абвінуць)

Eisbahn *f* каток (каток)Eisenofen *m* чугунка (чыгунка)Eisloch *n* полынья (пелька)Eiter *m* гной (гной)

ekeln sich брезгать (грэбаваць)

empört sein негодовать (абурацца)

entsenden отрядить (паслаць)

erholen sich отдыхать (адпачываць)

Fach *n*, Regal *n* полка (паліца)Fachausdruck *m* термин (тэрмін)Farbe *f* краска (фарба)Frñährung *f* пропитание (прахарчаванне)Feigling *m* трус (баязлівец)Feinbrot *n* сдоба (здоба)Feldfrevel *m* потрава (патрава)Fell *n* мех (футра)Fett *n* жир (тлушч)

feucht сырой (вільготны)

finden sich оказаться (апынуцца)

findig, lebhaft бойка (бойка)

Floß *n* плот (плыт)Flucht *f* побег (уцёкі)

forttragen уносіць (выносіць)

frech наглый (дзёрзкі)

Freund *m* друг (сябра)Gebrauch *m* обиход (ужытак)Gebrall *n* рёв (рык, рыканне)

fehlen (бракаваць) недоставать

schleudern (шпарыць) швырять

ackern (араць) пахать

Buttermilch *f* (маслёнка) пахтаÖl *n* масло (алей)Teppich *m* (дыван) ковер

einwenig (крышку) немножко

Spann *m* (трэска) щепка

ernten (жаць) жать

Rauch *m* дым (дым)

verteidigen (бараніць) защищать

Staub *m* (пыл) пыль

zahn (свойскі) ручной, прирученный

gleich (зараз) сейчас

einwenig (патроху) понемногу

unterhalten (забаўляць) занимать

toten (забіваць) убивать

retten (ратаваць) спасать

bewegen (рушыцца) двинуться

festschrauben завертываць (закручваць)

umstürzen (абярнуць) опрокинуть

Kätzchen *n* (каток) сережка (на дереве)Eisenbahn *f* (чыгунка) железная дорогаWermut *m* полынь (палын)Mist *m* (гной) навоз

klappern (бразгаць) стучать

erinnern (нагадваць) напоминать

erneuern (адраджаць) возродить

Atem holen (аддыхацца) отдышаться

Stoffbreite *f* (полка) полотнищеJäten *n* полка (поліва)Termin *m* (тэрмін) срокBlüte *f* (краска) цветокDurchtränkung *f* пропитывание (прамочванне)Kaninchen *n* (трус) кроликSchmuck *m* (аздоба) украшениеSheise *f*, Gericht *n* (патрава) кушаньеSack *m* (мех) мешокFütterung *f* (жыр) кормежка

nicht gar, roh (сыры) сырой

antworten (аказацца) откликнуться

Schlägerei *f* (бойка) драка, сваркаButterfaß *n* (бойка) маслобойкаZaun *m* (плот) заборSprößling *m* побег (парастак)

hineintragen уносіць (вносіць)

plotzlinch (наглы) внезапный

nacheinander друг за другом (адзін за адным)

Rundgang *m* обход (абход)Graben *m* (роў) ров

(Працяг у наступным нумары)



Я магу жыць лепей

28 кастрычніка ў сталічнай штабкватэры Грамадскага аб'яднання "Таварыства беларускай мовы імя Францішка Скарыны" (Румянцава, 13) адбыліся першыя заняткі семінара "Я магу жыць лепей!"

Адкрываючы першыя заняткі старшыня ТБМ Алег Трусаў адзначыў, што гэты праект рэалізуецца ў рамках канцэпцыі стварэння Беларускага нацыянальнага ўніверсітэту і мае на мэце пошук неардынарных асобаў, якія стануць першымі студэнтамі і выкладчыкамі БНУ.

Сярод інструктароў семінару – выкладчык Беларускага ўніверсітэту культуры Людміла Дзіцэвіч, супрацоўнік Літаратурнага музея Максіма Багдановіча Ірына Марачкіна, журналіст Антаніна Хатэнка, кандыдат мастацтвазнаўства Аляксей Хадыка і тэатральны рэжысёр Валеры Мазыніскі.

Паводле слоў сп. Трусава, дзякуючы актыўнай рэкламе, жаданне ўдзельнічаць у семінары выказалі не толькі менчане, але і жыхары іншых гарадоў краіны: Берасця, Віцебска, Талочына і Воршы (Віцебская вобласць), Ліды і Слоніма (Гарадзенская вобласць), а таксама Барысава (Менская вобласць).

Заняткі семінару праводзіцца паводле добра засвоенай у краінах Заходу і і адаптаванай да беларускай рэальнасці метадыкі апоры на ўласны патэнцыял чалавека, які можа займець нутраную свабоду і асабістую незалежнасць.

У сваёй працы слухачы семінару выкарыстоўваюць практычна падручнік, падрыхтаваны Вячкам Станкевічам – былым дырэктарам беларускай службы Радзе Свабоды.

Кіраўніцтва ТБМ запрашае на чарговыя заняткі семінару, якія адбудуцца 11 лістапада ў 15 гадзін усіх тых, хто хоча вырашыць свае жыццёвыя праблемы найбольш аптымальным шляхам.

Кантакты тэлефон у Менску 2-84-85-11.

Марат Гарава.

Як наладзіць семінар "Я магу жыць лепей!" у Вашым мястэчку

Што такое семінар "Я магу жыць лепей!":

Ідэя правядзення семінару ўзнікла ў нашых суграмадзян замежжа, якія шмат разоў наведвалі Беларусь і падчас шматлікіх сустрэч з жыхарамі нашай краіны заўсёды чулі скаргі на знешнія абставіны, якія перашкаджаюць займацца актыўнай дзейнасцю, нараканы на адсутнасць фінансавых магчымасцяў, неспрыяльныя эканамічныя і палітычныя варункі.

Мэта гэтага семінару – даць практычныя веды аб тым, як супрацьстаяць неспрыяльным абставінам і, нягледзячы на цяжкія ўмовы, дамагацца поспехаў у любых сферах.

Падручнік складзены нашым слаўным земляком Вячкам Станкевічам, сябрам рады БНР, грамадзянінам ЗША, былым кіраўніком беларускай рэдакцыі радыё "Свабода", і грунтуюцца на суцэльным досведзе практычнага дасягнення сваіх жыццёвых мэтаў. Пабудаваны на аснове шведскай (нерэлігійнай) метадыкі, дапаможнік дае слухачам практычныя парады і знаёміць з інструментамі, пры дапамозе якіх кожны чалавек можа змяніць да лепшага сваё ўласнае жыццё, дамагаючыся поспехаў у сацыяльнай, фізічнай, духоўнай або фінансавай сферах жыцця.

Семінар разлічаны на 6 гадзін. Пажадана праводзіць семінар у два дні (3 гадзіны ў суботу пасля абеду і 3 гадзіны ў нядзелю з раніцы).

Хто апыкуецца семінарам:

Для правядзення кантролю і каардынацыі дзейнасці па правядзенні семінараў – створана Дарадчая Рада, у склад якой увайшлі аўтарытэтныя навукоўцы і пісьменнікі Беларусі.

Што трэба зрабіць, каб семінар адбыўся ў Вашым мястэчку?

1. Неабходна распаўсюдзіць інфармацыю сярод патэнцыяльных слухачоў аб магчымасці правядзення семінару ў вашым горадзе, а менавіта:

*зрабіць і распаўсюдзіць сеаракопіі ўлёткі, якую мы Вам дасылаем;

*па магчымасці зрабіць абвестку ў мясцовай прэсе з указаннем вашага кантактнага тэлефону;

2. З ахвотнымі правесці падрыхтоўчую работу і ў агульным патлумачыць сэнс семінару;

3. Кожнаму ўдзельніку семінару неабходна папярэдне пералічыць на разліковы рахунак ТБМ ахвяраванні ў памеры 5,5 у.а.;

4. Калі ў Вас будзе не менш як 12 ахвочых (але не больш за 20), паведаміце аб гэтым кіраўніцтву ТБМ па тэл. (017) 284-85-11, 213-43-52;

5. Дамовіцца аб прадстаўленні памяшкання (гэта можа быць школьны клас, бібліятэчная зала, клуб і г.д.) і паведаміць дату правядзення семінару ў сядзібу ТБМ.

Калі Вы здолееце правесці арганізацыйную працу, Вам выплочваецца ганарар у памеры 20 у. а.

Усе ўдзельнікі семінару атрымаюць арыгінальны падручнік В. Станкевіча і некалькі добрых беларускіх кніжак.

Сакратарыят ТБМ.

ДУДКА ГРАЕ – ЁН ЖЫВЫ

Двухтысячны год. абвешчаны Таварыствам беларускай мовы года Францішка Багушэвіча, працягваецца, доўжыцца. Спакваля выконваецца і ўрадавая пастанова аб ушанаванні памяці Францішка Багушэвіча з нагоды 160 гадавіны з дня народзінаў песняра. Не гэтак даўно, як вядома, у рэчышчы гэтай пастановы было ўганаравана імя Францішка Багушэвіча ў Менску памятным знакам на сталічнай бібліятэцы "Юнацтва". Гэтай жа бібліятэцы нададзена імя славанага песняра, праўдашукальніка і адваката. А гэтымі днямі, 20 верасня, імя аўтара "Дудкі Беларускай" ушанавалі навушны Менскага педагогічнага каледжа імя Максіма Танка, наладзіўшы вечарыну з нагоды юбілею славанага сына нашага народу.

У Францішка Багушэвіча, як вядома, быў моцны сатырычны пачатак. Пісьменнік поўнай жменей для сваіх твораў чэрпаў моўныя дзіяменты з народных крыніц. Шмат якія яго творы, асабліва праявы, як раз заснаваны на гульнівай дасціпнасці слова. Вось гэты Багушэвіч пачатак і падкрэслілі навушны на сваёй імпрэзе. Яны інсцэнавалі "Кушлянскія дзіяменты", надрукаваныя ў трэцім нумары "Полымя" за сёлетні год. І зрабілі гэта досыць удала, шчыра, перадалі ўсе аўтарскія інтанацыі запісаў. "Багушэвічаву кемнасць" імправізавала Алена Рудзеня, "Пан Багушэвіч слухае", "Дасціпны Ясь" з замілаваннем выканала Таццяна Ігнатэвіч. З цікавасцю паслухалі ўдзельнікі Багушэвічавых вечарыны і іншыя народныя апавяданні, запісаныя ў Кушлянах і іх наваколлі: "Сабілікі", "Асіпаны і Шчопаны", "Дзе хто быў?", "Адкуль ты, дзеўка?" Іх адпаведна выканалі Таццяна Бародзіч, Таццяна Байкова, Таццяна Хмяльніцкая, Ірына Вельгорская... Гэта была першая спроба тэатралізаваць новыя запісы народных апавяданняў. З гэтай праграмай навушны могуць здабыць сабе шмат прыхільнікаў сярод моладзі, калі пакажуць сваю праграму яшчэ і яшчэ не адзін раз. З сваім каментарам на вечарыне пра Францішка Багушэвіча выступіў і даследчык Багушэвічавай творчасці Уладзімір Содаль. Ён раскажаў пра свае даследчыцкія пошукі, іх метад.

... Багушэвічаў год працягваецца. Яшчэ не позна ў тых установах і школах, дзе з нейкай нагоды пакуль не адгукнуліся на ўрадавую пастанову, зацверджаную Ул. Замытальным, правесці вечарыны, канферэнцыі, выставы, прысвечаныя нашаму першаму народнаму пісьменніку. Асабліва пажадана каб на ўрадавую пастанову найперш адгукнуліся ў тых мясцінах, якія так ці інакш звязаны з Багушэвічавым імем. А такіх мясцін на Беларусі няма. Гэта і Доцішкі і Карловічова Вішнева, і ўся Барысаўшчына (Сымон Рэўка з-пад Барысава), Замаслаў і Аборкі, Гародня, Ліда і Вілья. І не толькі на Беларусі. Ніяк не ўшанавана імя Францішка Багушэвіча ў Расіі – на Валагодчыне, у Волагдзе ды Гразяўцы. Не ва ўсіх яшчэ, здаецца, Багушэвічавых "украінскіх" гарадах ды мястэчках уганаравалі імя нашага славанага земляка. Можа пра гэта хоць як паклапоціцца наша дыяспара, як прыкладам, паклапацілася украінская на Беларусі. Гэта з яе клопату неўзабаве ў Менску будзе ўсталяваны помнік Тарасу Шаўчэнку. Прыклад украінскай дыяспары варты пераймання.

Валадар Мормальскі.

Хідрынскім "Дударыкам" -- 5 гадоў

Сваё пяцігоддзе адзначыў ансамбль беларускіх інструментаў "Дударыкі" Хідрынскага Дома культуры Кобрынскага раёна. Цікавае тое, што ўсе яго ўдзельнікі – вучні аднаго класа, цяпер ўжо сёмага. Калектыв – удзельнік заключнага конкурсу духоўных народных інструментаў Берасцейскай вобласці, пастаянны ўдзельнік усіх урачыстасцей у раёне, часты госць у навуальных установах.

На здымку: Сяргей Дубінка, Жэня Нікіцюк, Валянцін Канцэвіч, Сяргей Мех, Лена Анішчук, Марына Лесік з кіраўніком ансамбля Яўгенам Іванавічам Лесіным.

Фота Рамана Кабяка, БелТА.



Памятная манета



Нацыянальны банк Рэспублікі Беларусь ўводзіць у абарачэнне памятных манеты серыі "Помнікі архітэктуры Беларусі" – Сынковіцкая царква. На манеце выяўлена царква-фартэца XV-XVI ст., якая знаходзіцца ў в. Сынковічы Зэльвенскага раёна Гарадзенскай вобласці.

На здымку: новая манета.

Фота Віктара Талочка, БелТА.

ЖЫВАПІС ПА МАТЫВАХ БЕЛАРУСКІХ КАЗАК

У сталічным Музеі сучаснага выяўленчага мастацтва экспануецца выстава графікі Валерыя Славука. Матэрыялы выставы ўключаюць серыю ілюстрацыяў і станковых графічных працаў, створаных у 1995-1998 гадах па матывах беларускіх народных казак. Творы В.Славука – лаўрэата прэміі прафсаюзаў Беларусі – знаходзяцца ў Нацыянальным мастацкім музеі. Музеі сучаснага выяўленчага мастацтва, фондах Беларускага саюза мастакоў. Арганізаваная выстава ў сувязі з вылучэннем аўтара на прызванне Дзяржаўнай прэміі Беларусі ў галіне літаратуры, мастацтва і архітэктуры 2000 года. Выстава працуе да 4 лістапада і штодзённа (апрача нядзелі і панядзелка) з 10 да 18 гадзінаў.

БЕЛАРУСКІЯ ЛІТАРАТУРАЗНАЎЦЫ ЎЗНАГОРОДЖАНЫЯ ПРЭМІЯЙ ІВАНА ФРАНКІ

Рада Нацыянальнага саюза пісьменнікаў Украіны ўзнагародзіла Міжнароднай літаратурнай прэміяй Івана Франкі беларускіх літаратуразнаўцаў Таццяну Кабржыцкую і Вячаслава Рагойшу. Такую высокую адзнаку беларускія навукоўцы атрымалі за сваю перакладчыцкую і даследчыцкую дзейнасць, а таксама за прапаганду ўкраінскай культуры ў Беларусі. Абодва даследчыкі ўжо даўно распрацоўваюць украінскую тэматыку, аўтары многіх прац па беларуска-ўкраінскіх літаратурных сувязях, а Таццяна Кабржыцкая выкладае ўкраінскую літаратуру на філалагічным факультэце БДУ і курыруе групу ўкраінскай філалогіі.

Віктар Астрога

Геральдыка беларускіх вайсковых навукаўных знакаў (1917 – 2000 г.г.)

Даклады на канферэнцыі “Беларуская тапаніміка. Гісторыя і сучаснасць.” 14 кастрычніка 2000 года

У гэтым артыкуле будзе прааналізаваны комплекс навукаўных знакаў, ранейшых і цяперашніх, што выкарыстоўваюцца для вызначэння прыналежнасці вайскоўцаў, як увогуле да Беларускага Войска, так і да яго асобных частак і падраздзяленняў. Матэрыял плануецца разглядаць паводле трох прынцыповых адрозненняў у гэтай галіне храналагічных перыядаў: 1917-1923 гг. (перыяд існавання беларускіх нацыянальных вайсковых фармаванняў падраздзелу Расейскай імперыі; 1941-1945 гг.) перыяд II Сусветнай вайны; 1992-2000 гг. (стварэння і станаўлення сучаснага Беларускага Войска).

Навукаўны знак ёсць графічны сімвал пэўнага вайсковага фармавання розных узроўняў альбо роду зброі (спецыяльнасці). Гэтая сістэма адзнакаў упершыню была ўжытая ў 1917 г. у Брытанскай войску і вельмі хутка распаўсюдзілася ў шмат якіх краінах свету. У прыватнасці ўжо ў 1917-1918 гг. гэтую сістэму па меры магчымасці выкарыстоўвалі польскія фармаванні, белыя войскі, балышавікі, літвойцы і інш. Але ў разнастайных беларускіх нацыянальных вайсковых

аддзелах гэтыя працэсы праз фінансавы і арганізацыйны цяжкасці практычна не праявіліся. Так адзнака дружнай Беларускай Цэнтральнай Вайскавай Рэды былі невялікія стужкі нацыянальных колераў у выглядзе папулярнага тады банта ці нашытых на клапан кішэні альбо бераг фрэнчаў тых ж невялікіх стужак. Нават у Беларускай Вайскавай каміі пры ўсіх магчымасцях у выглядзе нашыўнага арыгінальнай уніформы да еўрапейскіх узораў, навукаўныя знакі адсутнічалі, а функцыю прыналежнасці да Беларускага войска выконвалі на фрэнчы каўняровыя нашыўкі нацыянальных колераў і вышытая срэбрам на чырвонай тарчы “Пагоня”, што мейсцілася на наплечніках. Прыналежнасць да пэўнага роду зброі вызначалася па каляровай аблямоўцы. Адзінаю беларускаю вайскавою структураю, што мела падобны навукаўныя адзнакі, была 1-я Слуцкая брыгада стральцоў войскаў БНР, у якой камандны склад 2-га Грозаўскага палка насіў бел-чырвона-белыя апаскі.

Стварыць паўнаважныя вайсковыя часткі з

адметнаю ўніформай і сімвалай беларусам не атрымалася ў гады II Сусветнай вайны. Служачы на баку антыгітлераўскай кааліцыі і пранямецкіх збройных фармаванняў яны мусілі насіць вопратку і адзнакі чужых войскаў. За ўсю вайну толькі адныя нямецкія акупацыйныя ўлады пад цяжарам абставін вымушаны былі даць у 1942 г. частцы мясцовых збройных аддзелаў права на нашэнне сваёй уласнай уніформы і адрознай сімволікі, але праз эканамічныя цяжкасці практычна толькі БКА атрымала гэтую сціплую магчымасць насіць нацыянальныя эмблемы, аднак на чужым мундзіры.

У той час найбольш шырока распаўсюджанаю адзнакаю прыналежнасці да мясцовых беларускіх фармаванняў былі апаскі. З’явіліся яны фактычна з падчынемцаў, якія выкарыстоўвалі іх у дапаможных падраздзелах. Кштальтаў падобных беларускіх апасак магчыма налічыць звыш двух дзясяткаў. Найбольш адметнымі з іх былі вузкія і шырокія бел-чырвона-белыя апаскі Беларускай самааховы (БСА), тых жа колераў з эмблемаю Беларускай службы Бацькаўшчыны, чырвоная з “Пагоняй” наваградскага коннага швадрому Б. Рагулі. Побач з імі выкарыстоўваліся і ўзоры, якія не неслі аніякай выразнай нацыянальнай інфармацыі: чыста белыя апаскі хельфепаліцыі, белыя з чорным нумарам франтавых батальёнаў штурпаліцыі, белыя з чорнаю нямецкаю абрэвіатураю WSS (БСА) і інш.

Найпершым нацыянальную адзнаку, менавіта ў выглядзе нашыўнага навукаўнага знаку – гішпанска тарча нацыянальных колераў, з лютага 1943 г. пачаў насіць 13-ы беларускі батальён (Менск). Напрыканцы года рабінчэную тарчу нацыянальных колераў меў і асабовы склад 60-га батальёну штурпаліцыі (Баранавічы). Пасля абвяшчэння аб’явіліся ў БКА, яе жаўнеры і афіцэры, недзе ў сакавіку 1944 г. атрымалі бел-чырвона-белую навукаўную нашыўку, кштальту гатычнай тарчы, з выявай Пагоні. Цікава заўважыць, што лідскі батальён БКА, маючы праблемы з набыццём гэтых знакаў, вынайшаў уласны – бляшаны крыж Ярылы. Па эвакуацыі ўлетку 1944 г. рэшткаў беларускіх частак на Захад,

асабовы склад т.зв. Беларускага Войска на Чужыне з 27 кастрычніка на правым рукаве мусіў насіць гоцкую тарчу нацыянальных колераў з белым надпісам лацінкаю ўгары на шэрым тле “BELARUS”. Аднак у фармаванай узмку 1945 г. 30-й дывізіі “Беларусь №1”, наколькі вядома, быў праектаваны прынцыпова іншы навукаўны знак – на чорнай гішпанскай тарчы белы мультыйскі крыж са скрыжаванымі мячамі. Толькі 1-шы Беларускі нацыянальны полк, які выйшаў у красавіку са складу дывізіі, меў тарчку беларускіх колераў.

Гэтакім чынам, ужо ў ваенны перыяд, пэўны аб’ём нацыянальнай сімволікі, выпрацаваны ў 1917-1923 гг., пераўтварэцца ў нешматлікія, але ёмістыя і эстэтычна выкананыя навукаўныя знакі, пабудаваныя выключна на выкарыстанні нацыянальнай калярыстыкі і выявы “Пагоні”.

З утварэннем у 1991 г. суверэннай Беларусі ды пачаткам фармавання ўласных збройных сілаў перад тагачасным кіраўніцтвам Мінабароны паўстала праблема распрацоўкі нацыянальнай вайскавай сімволікі, але ў выніку, як паказаў час, распрацоўшчыкі нажалі амаль не ўлічылі традыцыяў у гэтай галіне БВК, БКА і інш., а выкарысталі фактычна распрацоўкі расейцаў, а таксама асобныя польскія, французскія ды інш. узоры.

Згодна рашэнню Рады Міністраў Беларусі з ліпеня па кастрычнік 1992 г. над нацыянальнымі вайсковымі сімваламі і эмблемамі працавала адмысловая камісія. Пры падвядзенні вынікаў адбыліся спрэчкі паміж прыхільнікамі “традыцыйнай” пяціканцовай зоркі і нацыянальнай беларускай “знічка” або “валашкі”. У рэшце рэшт перамог дагматызм, гістарычная неадасведчанасць, галоўным вайсковым сімвалам была абрана срэбная зорка савецкага кштальту, хаця галоўным элементам агульнавайскавай армацыі стала ўсё ж такі знічка. Гэтая група распрацавала і агульны знак навукаўны. Першапачаткова на ім была запланавава выява срэбнай зоркі, але ў апошнім момант вырашылі скапіраваць падобны расейскі і атрымалася: на чорнай польскай тарчы з жоўтаю (генералы) ці белаю аблямоў-

каю была змешчана выява дзяржаўнага бел-чырвона-белага штандарту і надпіс (жоўтым) белым колерам “Беларусь – Узброеныя сілы”. Дарэчы прапанаваўся даць іншую афіцыйную назву войску “Беларускае войска” ці “Войска Рэс-



публікі Беларусь”. аднак гэта не знайшло падтрымкі ў кансерватыўнага генералітэту і парламентарыяў. Пачалася распрацоўка і іншых навукаўных знакаў, так былі вырабленыя знакі для каманднай вучэльні і інжынернай, вельмі падобныя на агульны, толькі з лацінскай лічбаю дзеля адзначэння курсу. Але надалей справа замарудзілася.

Змена з траўня 1995 г. дзяржаўнай сімволікі адразу адбылася і на вайскавай. “Пагоня”, бел-чырвона-белы сцяг, срэбны (белы металёвы прыбор) колары аблямоў былі забаронены і зніклі з афіцыйнага ўжытку. Але гэты перыяд характэрны з’яўляецца спробамі пакінуць срэбра (белы колар на агульным навукаўным знаку ў выглядзе аблямоўкі і надпісу і адпаведнага гэтаму ў гэты час былі выраблены геральдычныя знакі 350-й асобнай брыгады мабільных сілаў з выяваю ваўка, 8-га асобнага дысбаты з выяваю скарапіёна і найлепшы ўзор – 12-ты вучэбны полк сувязі з выяваю герба мейсца дыслакацыі – Нясвіжа і новаю



беларускаю эмблемаю войскаў сувязі. Аднак у хуткім часе было вырашана аб пакіданні толькі залатаватага (жоўтага) колеру.

3 траўня 1996 г. пача-



лася праца над стварэннем навукаўных знакаў вайсковых частак, эмблемаў раддоў зброі. Але яна, нягледзячы на відавочную патрону і ўхвалу ў войску, ішла вельмі марудна. У вайсковых частках пачалося стыхійнае, самастойнае стварэнне эскаў і выраб нашывак за свой кошт. Свае навукаўныя знакі захацелі атрымаць не толькі брыгады і базы, але і асобныя невялікія падраздзелы. Ствараючы іх вайскоўцы лічыліся са сваім густам, які не заўсёды дазваляў вынайсці арыгінальную, прыгожую і адпаведную ўсім геральдычным патрабаванням эмблему. У выніку, у 1997 г., Мінабароны вырашыла спыніць працу і адмяніць знакі. Акрамя абмежаваных фінансавых рэсурсаў, на наш погляд адыграў тут сваю ролю кансерватызм кіраўніцтва, маўляў, калі Савецкая Армія абыходзілася без гэтых знакаў, абыдзеца і Беларусь. А несумненна, гэта быў крок, які адсунуў нашу войска назад ад еўрапейскіх штандарту і нават ішоў на суперак меркаванню тысяч афіцэраў, прапаршчыкаў і жаўнераў. У выніку на сённяшні дзень існуюць толькі два афіцыйна зацверджаныя навукаўныя знакі: агульны “УЗБРОЕНЫЯ СІЛЫ” і вайскава-медычны факультэт Менскага медінстытута. Астатнія ёсць парушэнне формы адзення. Аднак і недазволеныя знакі актыўна носяцца, іх зацвярджае мясцовае вайскавое начальства. Таму мы маем поўнае права прааналізаваць і сучасную вайсковую геральдыку на прыкладзе шасцідзясяці ўзораў, па чатарах пазіцыях: выява знака, колеры, кштальт тарчы, мова надпісаў.

1. Выява знака. Найбольшаю папулярнасцю сярод вайскоўцаў карыстаюцца драпежныя жывёлы і птушкі, асабліва ваўкі ў дыверсантаў і выведкі і начніцы ў выведкі. Акрамя таго: скарапіён, сава, арол, рысь, ліса, тыгр, пантэра,

сабака, лебедзь, бусел. Трапляе ў якасці выяў і разнастайная баявая тэхніка, парашуты, узнагароды, зброя, цэлыя альбо фрагменты гербоў гарадоў дыслакацыі – Віцебск, Нясвіж, Слонім.

2. Колеры. Базавых колераў налічваецца шэсць: жоўты, чорны, чырвоны, белы, зялёны, блакітны. Сярод якіх найчасцей сустракаюцца жоўты і чорны.

3. Кштальт тарчы. Тарчы выкарыстоўваюцца самай рознай формы: польскія, гішпанскія, французскія, фінлянскія і інш.

4. Мова надпісаў. Больш паловы знакаў існуюць з надпісам на расейскай мове



і гідэнцыя павялічэння іх напісання. Але разам з тым, расейскамоўныя з’яўляюцца гэта знакі асобных падраздзяленняў, буйныя структурныя часткі Мінабароны часцяком замаўляюць сабе надпіс і па-беларуску.

Калі вызначыць частку, якая найлепш прэзентуецца з геральдычнага пункту гледжання, то гэта пэўна 5-я брыгада камандас (Мар’іна Горка), якая мае пяць уласных навукаўных знакаў, не лічычы агульную “збраёнку” – эмблему “УЗБРОЕНЫЯ СІЛЫ”. Адзін з іх мае ўвогуле ўнікальны характар, бо быў атрыманы яшчэ ў 1987 г. як адзнака элітнай асобнай (афіцэрскай) роты камандас і ўяўляе з сябе чорную лісу на тле чырвонай стралы на гішпанскай тарчы. Хаця агульная эмблема злучэння – крылаты воўк на тле парашуты, вельмі нагадвае эмблему расейскіх паветрана-дэсантовых войскаў.

Гэтакім чынам, на працягу ўсяго XX стагоддзя, мы можам назіраць, што ў больш-менш спрыяльных для стварэння нацыянальнага войска перыяды беларусы імкнуліся вынайсці прыгожую і арыгінальную ўзоры навукаўных знакаў. Напачатку 90-х гг. гэтыя традыцыі ў пэўнай ступені набылі новы подых, але падзеі сярэдзіны 90-х замарудзілі іх і павярнулі ў большага ў бок савецка-расейскай геральдычнай сістэмы.

Рэдактар Станіслаў Суднік**Заснавальнік:**

ТБМ імя Францішка Скарыны.

Пасведчанне аб рэгістрацыі:
№ 83 ад 28 чэрвеня 1996 г.**Адрас рэдакцыі:**

220005, г. Менск, вул. Румянцава, 13.

Адрас для паштовых адпраўленняў:

231300, г. Ліда-2, п/с 7.

E-mail: info@linvo.grodno.by

Рэдакцыйная калегія:

Людміла Дзіцэвіч, Алесь Гурыновіч,

Ірына Марачкіна, Леакадзія Мілаш,

Язэп Палубятка,

Алесь Петрашкевіч, Уладзімір Содаль,

Станіслаў Суднік,

Павел Сцяцко, Алес Трусаў.

Аўтары цалкам адказныя за падбор і дакладнасць прыведзенай інфармацыі

Газета надрукавана ў Лідскай друкарні.

231300, г. Ліда, вул. Ленінская, 23.

Газета падпісана да друку 8. 11. 2000 г.

Наклад 2900 асобнікаў. Замова № 2829

Падпісны індекс: 63865.

Кошт падпіскі: 1 мес. - 171 руб., 3 мес. - 513 руб.

Кошт у розніцу: 50 руб.